



સોરઠા સપ્તાહ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

સનસનાટી નહીં, સત્ય. અફવા નહીં આધાર !

BHAVNAGAR
www.aaspassdaily.com



● મેનેજિંગ તંત્રી : કોમલકાંત શર્મા બીઝનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫
● સંવત ૨૦૮૨ મહા સુદ - ૧૦ બુધવાર, તા.૨૮-૦૧-૨૦૨૬ અંક : ૭૪ વર્ષ : ૨૩ news@aaspassindia.com કિંમત રૂ. ૨-૫૦ પાના - ૮

મહારાષ્ટ્રમાં પ્લેન દુર્ઘટનામાં અજિત પવાર સહિત પાંચના મોત

મુંબઈના નાયબ મુખ્યમંત્રી અજિત પવારનું પ્લેન બારામતી એરપોર્ટ પર લેન્ડિંગ વખતે ક્રેશ થતા સર્જઈ દુર્ઘટના: અજિત પવાર બારામતીમાં આયોજિત કાર્યક્રમમાં હાજરી આપવા માટે વહેલી સવારે નીકળ્યા હતા

રાષ્ટ્રપતિ, વડાપ્રધાને શોક વ્યક્ત કર્યો

દેશના રાષ્ટ્રપતિ દ્રોપદી મુર્મુએ અજિત પવારના અવસાન અંગે શોક વ્યક્ત કર્યો છે અને પરિવારજનો સાથે સહાનુભૂતિ વ્યક્ત કરી છે. એક સોશિયલ મીડિયા પોસ્ટમાં દ્રોપદી મુર્મુએ લખ્યું, “મહારાષ્ટ્રના બારામતી બનેલી વિમાન દુર્ઘટનામાં મહારાષ્ટ્રના નાયબ મુખ્ય પ્રધાન શ્રી અજિત પવાર સહિત કેટલાક લોકોના મૃત્યુના સમાચાર ખૂબ જ આઘાતજનક છે. અજિત પવારનું અકાળે અવસાન થતા પૂરી ન થઈ શકે એવી ખોટ સર્જઈ છે. મહારાષ્ટ્રના વિકાસમાં, ખાસ કરીને સહકારી ક્ષેત્રમાં, તેમના મહત્વપૂર્ણ યોગદાન માટે તેમને હંમેશા યાદ કરવામાં આવશે. દ્રોપદી મુર્મુએ અજિત પવારના સમર્થકો અને પરિવારજનો પ્રત્યે સંવેદના વ્યક્ત કરતા લખ્યું, “હું તેમના પરિવાર, સમર્થકો અને પ્રશંસકો પ્રત્યે મારી સંવેદના વ્યક્ત કરું છું. ભગવાન અક્ષમાતમાં મૃત્યુ પામેલા તમામ લોકોના પરિવારોને પણ દુઃખ સહન કરવાની શક્તિ આપે. જ્યારે ભારતના વડાપ્રધાન મોદીએ ઠ પર પોસ્ટ કરીને લખ્યું, “મહારાષ્ટ્રના બારામતીમાં બનેલી વિમાન દુર્ઘટનાના સમાચારથી દુઃખી છું. આ દુર્ઘટનામાં પોતાના પ્રિયજનો ગુમાવનારા લોકો પ્રત્યે મારી સંવેદનાઓ. આ દુઃખના સમયે શોકગ્રસ્ત પરિવારો માટે શક્તિ અને હિંમત માટે પ્રાર્થના કરું છું.”



મુંબઈ મહારાષ્ટ્રના રાજકારણમાંથી અત્યંત આંચકાજનક અને દુઃખદ સમાચાર સામે આવી રહ્યા છે. રાજ્યના નાયબ મુખ્યમંત્રી અજિત પવારનું વિમાન સવારે પોણા નવ વાગ્યા આસપાસ લેન્ડિંગ દરમિયાન ક્રેશ થયું હતું. તેઓ એક મહત્વપૂર્ણ કાર્યક્રમ માટે રવાના થયેલા નેતા સાથે સર્જાયેલી આ હોનારતને પગલે પ્રશાસન અને રાજકીય આલમમાં ગમગીની છવાઈ ગઈ છે. ઘટનાને પગલે સુરક્ષા વ્યવસ્થા અને એવિએશન સેફ્ટી પર પણ સવાલો ઉઠી રહ્યા છે.

બારામતી એરસ્ટ્રીપ પર ઉતરાણ કરી રહ્યું હતું, ત્યારે આ ભયાનક દુર્ઘટના ઘટી હતી. લેન્ડિંગ દરમિયાન પ્લેનમાં અચાનક ટેકનિકલ ખામી સર્જઈ હતી અને પાયલટને વિમાન પરથી કાઢી ગુમાવ્યો હતો. પ્રત્યક્ષદર્શીઓના જણાવ્યા અનુસાર, પ્લેન રનવે પાસે જોરદાર ધડાકા સાથે ક્રેશ થયું હતું. સૂત્રો દ્વારા મળતી વિગતો મુજબ, આ અકસ્માતમાં નાયબ મુખ્યમંત્રી અજિત પવાર સહિત પ્લેનમાં સવાર તમામ પાંચથી છ લોકોના મોત થયા છે.

આ કમનસીબ ઉડાનમાં અજિત પવારની સાથે તેમના અત્યંત વિશ્વાસુ અંગત સચિવ, બે અંગત સુરક્ષા ગાર્ડ અને પાયલટ સવાર હતા. જે સમયે અકસ્માત થયો ત્યારે આસપાસનો આખો વિસ્તાર ધ્રુજ ઉઠ્યો હતો. ફાયર બ્રિગેડ અને પોલીસનો કાફલો તાત્કાલિક ઘટનાસ્થળે દોડી ગયો હતો, પરંતુ પ્લેન ક્રેશ એટલું ગંભીર હતું કે બચાવ કામગીરીમાં ભારે મુશ્કેલી પડી હતી. સૂત્રોનું કહેવું છે કે ગંભીર રીતે ઘાયલ થયા બાદ અજિત પવારે અંતિમ શ્વાસ લીધા હતા, જોકે હજી પણ સત્તાવાર પુષ્ટિની રાહ જોવાઈ રહી છે. અજિત પવાર આજે સવારે ૮:૪૮ વાગ્યે મુંબઈથી પોતાના મતવિસ્તાર બારામતીમાં ખેડૂત સંમેલન અને વિવિધ વિકાસ કાર્યોના લોકાર્પણ માટે નીકળ્યા હતા. ત્યાં હજારો સમર્થકો તેમના સ્વાગત માટે આતુરતાથી રાહ જોઈ રહ્યા હતા, પરંતુ આ દુઃખદ સમાચાર મળતા જ તમામ કાર્યક્રમો તાત્કાલિક અસરથી રદ કરવામાં આવ્યા છે. હાલમાં એવિએશન સેફ્ટીની ટીમ તપાસ કરી રહી છે કે શું આ દુર્ઘટના એન્જિનની ખામીને કારણે થઈ હતી કે પછી કોઈ અન્ય સુરક્ષા ચૂક રહી ગઈ હતી.

નાસાનું વિમાન દુર્ઘટનાગ્રસ્ત બનતા બચ્યું વિમાનનું બેલી લેન્ડિંગ કરવામાં આવ્યું

ટેકનિકલ ખામીના કારણે વિમાનના લેન્ડિંગ ગિયર ન ખુલતા પાયલટને જોખમી ઉતરાણ કરવું પડ્યું

વોશિંગ્ટન અમેરિકન સ્પેસ એજન્સી નાસાનું એક અત્યંત મહત્વનું રિસર્ચ વિમાન મોટી દુર્ઘટનાનો શિકાર બનતા સહેજમાં બચ્યું હતું. ટેકનિકલ ખામીને કારણે વિમાનના લેન્ડિંગ ગિયર ખુલ્યા ન હતા. જેથી પાયલોટે રનવે પર જોખમી 'બેલી લેન્ડિંગ' કરવાની ફરજ પડી હતી.

મંગળવારે સવારે હ્યુસ્ટનના એલિંગ્ટન એરપોર્ટ પર નાસાનું ઉન્-૫૭ રિસર્ચ વિમાન જ્યારે લેન્ડિંગ કરી રહ્યું હતું, ત્યારે તેનું લેન્ડિંગ ગિયર ખુલવામાં નિષ્ફળ ગયું હતું. લેન્ડિંગ ગિયર ન ખુલવાને કારણે પાયલોટે વિમાનને સીધું જ રનવે પર ઉતાર્યું હતું. વિમાન રનવે પર ઘસડાતાની સાથે જ નીચેથી જવાબો અને સફેદ ધુમાડાના ગોટેગોટા નીકળવા લાગ્યા હતા. જેનો વીડિયો પણ સોશિયલ મીડિયા પર વાયરલ થઈ રહ્યો છે.

નાસાએ સોશિયલ મીડિયા પ્લેટફોર્મ પર આ અંગે માહિતી આપતા જણાવ્યું કે, અમારા ઉન્-૫૭ વિમાનમાં યાંત્રિક ખામી સર્જતા એલિંગ્ટન ફિલ્ડ પર 'ગિયર-અપ લેન્ડિંગ' કરવાની ફરજ પડી હતી. તમામ ક્રૂ સભ્યો સુરક્ષિત છે અને નાસા આ ખામીના કારણોની ઊંડાણપૂર્વક તપાસ કરશે. ઉલ્લેખનીય છે કે, ઉન્-૫૭ વિમાન ૬૩,૦૦૦ ફૂટ એટલે કે આશરે ૧૯.૨ કિમીની ઉંચાઈ સુધી ઉડી શકે છે, જ્યાં સામાન્ય વિમાનો પહોંચી શકતા નથી. ૧૯૭૦ના દાયકાથી આ વિમાન વૈજ્ઞાનિક સંશોધનો માટે વપરાય છે. તે સતત સાડા છ કલાક સુધી ઉડવામાં રહી શકે છે. નાસાના જોહ્ન સ્પેસ સેન્ટર પાસે આવા ત્રણ વિમાનો તેનાત છે.



વેપાર, ટેકનોલોજી અને દુર્લભ ખનીજનો હથિયાર તરીકે થતો ઉપયોગ વૈશ્વિક સ્થિરતા માટે મોટો પડકાર

ભારત અને યુરોપ વચ્ચે મુક્ત વેપાર કરાર થયા બાદ પ્રધાનમંત્રી મોદીએ ટ્રમ્પ પર નિશાન સાધ્યું

નવી દિલ્હી વડાપ્રધાન નરેન્દ્ર મોદી અને યુરોપિયન કમિશનના અધ્યક્ષ ઉર્સુલા વોન ડેર લેયેને ભારત અને યુરોપિયન યુનિયન વચ્ચેના ઐતિહાસિક ફ્રી ટ્રેડ એગ્રીમેન્ટ બાદ ભારત મંડળમાં ખાસ કરીને સંબંધિત કરી હતી. આ દરમિયાન પીએમ મોદીએ કોઈનું નામ લીધા વિના અમેરિકી રાષ્ટ્રપતિ ડોનાલ્ડ ટ્રમ્પની વેપાર નીતિઓ પર આકરા પ્રહાર કર્યા હતા. તેમણે ચિંતા વ્યક્ત કરી હતી કે વર્તમાન વિશ્વમાં વેપાર, ટેકનોલોજી અને દુર્લભ ખનીજોને હથિયાર તરીકે વાપરવામાં આવી રહ્યા છે, જે વૈશ્વિક સ્થિરતા માટે પડકારરૂપ છે. પીએમ મોદીએ ભારત અને યુરોપિયન યુનિયન વચ્ચેના મુક્ત વ્યાપાર કરારને નવા યુગનો શંખનાદ ગણાવતા કહ્યું

મળશે. તેમણે નોંધ્યું હતું કે છેલ્લા ૧૦ વર્ષમાં બંને પક્ષો વચ્ચેનો વેપાર બમણો થઈને ૧૮૦ બિલિયન યુરો સુધી પહોંચ્યો છે. વૈશ્વિક બજારમાં ચાલી રહેલી ઉથલપાથલ અને ટ્રમ્પની ટેરિફ નીતિઓના સંદર્ભમાં પીએમ મોદીએ બિઝનેસ લીડર્સને આહવાન કર્યું હતું કે આપણે સાથે મળીને ઇલેક્ટ્રિક વાહનો, બેટરી અને ચિપ્સ જેવા ક્ષેત્રોમાં અન્ય પરની નિર્ભરતા ઘટાડવી જોઈએ. તેમણે ગ્રીન હાઈડ્રોજન, સોલર એનર્જી અને સર્ક્યુલર ઇકોનોમી જેવા ક્ષેત્રોમાં સંયુક્ત રોકાણ અને સંશોધન વધારવા પર ભાર મૂક્યો હતો. પીએમ મોદીએ સ્પષ્ટ કર્યું કે આ એફટીએ એક વિશ્વવ્યાપી અને વૈકલ્પિક સંવાદ ચેઈન બનાવવા માટેનો ખુલ્લો સંવાદ છે.



દેશના આઠ રાજ્યોમાં વરસાદ સાથે ચારધામ દેવસ્થાનમાં હિન્દુ સહિત અનુયાયીઓ પણ દર્શન કરી શકશે તીવ્ર ઠંડીમાં વધારો થવાની આગાહી

ઉત્તર ભારતના પહાડી વિસ્તારોમાં થઈ રહેલી હિમવર્ષાની અસર હવે મેદાની પ્રદેશોમાં જોવા મળી રહી છે. શિયાળાના અંતિમ તબક્કામાં કુદરત જાહેર રોડ સ્વરૂપ ધારણ કરવાની હોય તેમ વરસાદ અને તેજ પવનના કારણે જનજીવન પ્રભાવિત થવાની શક્યતા છે. હવામાન વિભાગના જણાવ્યા અનુસાર દેશના અનેક રાજ્યોમાં વાતાવરણમાં બદલાવાની અસર જોવા મળી શકે છે. ભારતીય હવામાન વિભાગ દ્વારા જાહેર કરવામાં આવેલી આગાહી મુજબ દેશના આઠ રાજ્યોમાં અચાનક વાતાવરણ પલટાશે. ઉત્તર પ્રદેશ, બિહાર, હરિયાણા અને મધ્ય પ્રદેશ જેવા રાજ્યોમાં વાવાઝોડા સાથે ભારે વરસાદની ચેતવણી આપવામાં આવી છે.

નવી દિલ્હી ઉત્તરાખંડના પવિત્ર ચારધામ મંદિર બદરીનાથ, કેદારનાથ, ગંગોત્રી અને યમનોત્રીમાં પ્રવેશને લઈને ચાલી રહેલા વિવાદ વચ્ચે મંદિર સમિતિઓએ સ્થિતિ સ્પષ્ટ કરી છે.

ગંગોત્રી મંદિર સમિતિ અને બદરી-કેદાર મંદિર સમિતિએ જણાવ્યું છે કે ધામોમાં હિન્દુઓ ઉપરાંત શીખ, જૈન અને બૌદ્ધ ધર્મના અનુયાયીઓને જ પ્રવેશ આપવામાં આવશે. આ નિર્ણયનો હેતુ ધામોની સદીઓ જૂની શ્રદ્ધા, શિસ્ત અને શુદ્ધતા જાળવી રાખવાનો છે.

BKTCના પ્રમુખ હેમંત દિવેદીએ જોગવાઈઓનો હવાલો આપતા જણાવ્યું હતું કે, 'ભારતીય બંધારણના અનુચ્છેદ ૨૫ મુજબ શીખ, જૈન અને બૌદ્ધ ધર્મના લોકો સનાતન પરંપરાનો જ અભિગ્રહ ભાગ છે, તેથી તેમને પ્રવેશમાં કોઈ અવરોધ રહેશે નહીં. અનુચ્છેદ ૨૬માં ધાર્મિક સંસ્થાઓને તેમની પરંપરાઓ અને પૂજા પદ્ધતિઓનું રક્ષણ કરવાનો અધિકાર આપે છે. દિવેદીએ સ્પષ્ટ કર્યું કે બદરીનાથ અને કેદારનાથ કોઈ પિકનિક સ્પોટ નથી પરંતુ સર્વોચ્ચ આધ્યાત્મિક કેન્દ્રો છે, જેની મર્યાદા જળવાવી અનિવાર્ય છે.'

ચોક્કાવનારી બાબત એ છે કે ઉત્તરાખંડ વક્ફ બોર્ડના અધ્યક્ષ શાદાબ શમ્સે પણ આ નિર્ણયને યોગ્ય ઠેરવ્યો છે. તેમણે કહ્યું કે, 'જેમને દેવી-દેવતાઓમાં શ્રદ્ધા નથી તેમને ચારધામ મંદિરોમાં રહેવાનો કોઈ અધિકાર નથી.' ગંગોત્રી મંદિર સમિતિના પ્રમુખ સુરેશ સેમવાલે પણ ઉમેર્યું કે 'જેમને હિન્દુ ધર્મમાં શ્રદ્ધા અને આદર છે તેઓ દર્શન કરી શકે છે.'

સોનામાં ૫૦૦૦ અને ચાંદીમાં ૨૧૦૦૦નો વિક્રમી ઉછાળો

બજાર ખુલતાની સાથે વાયદામાં સોના અને ચાંદીના ભાવમાં મોટો ઉછાળો : સોનું ૧.૭૧ લાખ અને ચાંદીનો ભાવ ૩.૭૭ લાખને પાર

મુંબઈ વૈશ્વિક બજારમાં સર્જાયેલી અસ્થિરતા અને વધતી જતી માગને કારણે કિંમતી ધાતુઓના ભાવમાં આજે અત્યાર સુધીનો સૌથી મોટો અને ઐતિહાસિક ઉછાળો જોવા મળ્યો છે. આજ રોજ સોનું અને ચાંદી બંનેએ પોતપોતાની નવી સર્વોચ્ચ સપાટીસર કરી છે. ભારતીય બજારમાં સોનાના ભાવમાં પ્રતિ ૧૦ ગ્રામ ૫૦૦૦ થી વધુનો વધારો થયો છે, જ્યારે ચાંદીમાં પ્રતિ કિલોગ્રામ ૨૧૦૦૦ થી વધુનો તોતિંગ ઉછાળો નોંધાયો છે.

ભારતીય કોમોડિટી માર્કેટ પર સોનાનો વાયદો ૧૭૧૪૮૮ના ભાવે ખૂલ્યો હતો. જે અગાઉના ૧,૬૭૯૨૧ના બંધ ભાવની સરખામણીએ સોનામાં આશરે ૫૦૦૦ જેટલો પ્રચંડ વધારો દર્શાવે છે. કારોબાર દરમિયાન સોનું ૧૭૨૯૪૮ ની સર્વોચ્ચ સપાટીએ પહોંચ્યું હતું. આંતરરાષ્ટ્રીય બજારમાં પણ સોનાએ મનોવૈજ્ઞાનિક સ્તર પાર કરતા પ્રતિ ઓંસ ઈપોઈ ૩.૮૨ ના ભાવે ટ્રેડિંગ કરી રહ્યું છે.

બીજી તરફ, ચાંદીમાં તેજ જોવા મળી છે. ચાંદી ૩૬૪૮૨૧ ના સ્તરે ખૂલીને જોતજોતામાં ૩૭૭૬૫૫ ના હાઈ લેવલ પર પહોંચી ગઈ હતી. અગાઉના ૩૬૬૨૭૯ ના બંધ ભાવ સામે અત્યારે ચાંદી ૩૭૬૯૨૨ પર ટ્રેડ થઈ રહી છે, જે ૫.૭૯% નો સીધો ઉછાળો દર્શાવે છે. વૈશ્વિક બજારમાં ચાંદી ૧૦૭.૬૧ ડોલરના સ્તરે પહોંચી છે, જે તેની અત્યાર સુધીની સૌથી ઊંચી કિંમત છે. બજારના નિષ્ણાનોના મતે, આંતરરાષ્ટ્રીય સ્તરે ચાલી રહેલા ભૌગોલિક તણાવ અને ડોલરના મૂલ્યમાં ફેરફારને કારણે રોકાણકારો સુરક્ષિત રોકાણ તરીકે સોના-ચાંદી તરફ વળ્યા છે. એક જ દિવસમાં સોનામાં ૫૦૦૦ અને ચાંદીમાં ૨૧૦૦૦ થી વધુનો આ ઉછાળો ઇતિહાસમાં વિરલ માનવામાં આવે છે.



ગળી અને તુલસી શુકત આપના સ્વાસ્થ્યનો સંરક્ષક

કડુ કરીયાતુ પ્લસ ટેબલેટ

શ્રી નરનારાયણ આયુર્વિદ્યા

An ISO 9001:2015 & GMP Certified Company

For Inquiry: 94281 09072

SHETH BROTHERS SINCE 1972

પ્રતિકાર Detox ગ્રીન ટી

શીયાળાની ઠંડી ઠંડી સવાર અને ગરમા ગરમ ગ્રીન-ટીની મજા

આદુ, હળદર, અશ્વગંધા, ગળો, સરગવાના પાન, કાળામરી, એલચી, તુલસી પિગેરેના ઔષધીય ગુણ શુકત

શરદીમાં, ચહેરાની ત્વચામાં ચમક લાવવામાં, વજન નિયંત્રિત કરવામાં, કોલેસ્ટ્રોલ તથા હૃદય માટે ગુણકારી.

સ્વાદ અને સ્વાસ્થ્યનો અનેરો સંગમ પ્રતિકાર Detox ગ્રીન-ટી